

**भारत सरकार**  
**विदेश मंत्रालय**  
**लोक सभा**  
**अतारांकित प्रश्न संख्या - 4667**  
**दिनांक 28.03.2025 को उत्तर दिए जाने के लिए**

**ओडिशा के छात्रों के लिए विनिमय कार्यक्रम**

4667. **श्रीमती संगीता कुमारी सिंह देव:**

क्या **विदेश** मंत्री यह बताने की कृपा करेंगे कि:

- (क) ओडिशा के छात्रों के लिए उपलब्ध अंतर्राष्ट्रीय छात्रवृत्तियों और छात्र विनिमय कार्यक्रमों का ब्यौरा क्या है;
- (ख) विगत तीन वित्तीय वर्षों के दौरान भारत सरकार द्वारा प्रायोजित अंतर्राष्ट्रीय शिक्षा कार्यक्रमों से लाभान्वित हुए ओडिशा के कुल छात्रों की संख्या कितनी है;
- (ग) क्या सरकार ने विदेशों में ओडिशा की समृद्ध विरासत को उजागर करने वाले सांस्कृतिक केंद्र स्थापित करने के लिए पहल की है/करने का प्रस्ताव है और यदि हां, तो तत्संबंधी ब्यौरा क्या है; और
- (घ) सरकार द्वारा ओडिशा के विश्वविद्यालयों और विदेशी शैक्षणिक संस्थानों के बीच सहयोग को सुगम बनाने के लिए क्या कदम उठाए गए/उठाए जाने का प्रस्ताव है?

**उत्तर**  
**विदेश राज्य मंत्री**  
**(श्री कीर्तवर्धन सिंह)**

(क) ओडिशा या किसी अन्य राज्य के छात्रों के लिए विशेष रूप से अंतर्राष्ट्रीय छात्रवृत्ति प्रदान करने या छात्र विनिमय कार्यक्रम आयोजित करने की परिपाटी नहीं है। तथापि सामाजिक न्याय एवं विधि विभाग अनुसूचित जातियों, विमुक्त घुमंतू और अर्ध-घुमंतू जनजातियों, भूमिहीन कृषि मजदूरों और पारंपरिक शिल्पकार श्रेणी आदि से संबंधित निम्न आय वर्ग के भारतीय छात्रों को विदेश में उच्च शिक्षा प्राप्त करने के लिए राष्ट्रीय विदेश छात्रवृत्ति प्रदान करता है। यह उपलब्ध विदेश छात्रवृत्तियों के बारे में जानकारी का भी प्रसार करता है और छात्रवृत्ति प्रदान करने वाली सरकार के अनुरोध पर शिक्षा मंत्रालय के **साक्षात** पोर्टल पर आवेदन आमंत्रित करके उम्मीदवारों का नामांकन करता है। ऐसी छात्रवृत्तियों के लिए उम्मीदवारों का अंतिम चयन प्रदाता देश/सरकार पर निर्भर करता है।

(ख) लागू नहीं

(ग) भारत सरकार विदेशों में स्थित अपने सांस्कृतिक केंद्रों के माध्यम से विदेशों में भारतीय सांस्कृतिक विरासत का प्रदर्शन करती है और इसे बढ़ावा देती है, जिसमें ओडिशा भी शामिल है। विदेश स्थित भारतीय मिशन/केंद्र भी विदेश मंत्रालय के 'प्रवासी भारतीयों के साथ सांस्कृतिक संबंधों का संवर्धन' (पीसीटीडी) कार्यक्रम के तहत भारत की समृद्ध सांस्कृतिक विरासत का उत्सव मनाने और उसे बढ़ावा देने के लिए ओडिशा सहित विभिन्न राज्यों के प्रवासी भारतीयों

के साथ संपर्क स्थापित करते हैं, जिसमें ओडिशा भी शामिल है। भारत सरकार ने हाल ही में ओडिशा राज्य सरकार की सहभागिता से 08-10 जनवरी, 2025 तक भुवनेश्वर में 18वां प्रवासी भारतीय दिवस मनाया, जहाँ ओडिशा की समृद्ध सांस्कृतिक और कलात्मक विरासत का प्रदर्शन किया गया।

(घ) भारत सरकार शैक्षणिक संस्थानों के बीच आपसी सहयोग का राज्यवार रिकॉर्ड नहीं रखती है।

\*\*\*\*\*